

ಕೊಟ್ಟು ಕೊಳ್ಳುವ ವಿಚಾರ ಬಂದಾಗ... ನಾನು ಅವನಿಗೆ ಆತ್ಮನಿರ್ಭರನಾಗು ಎಂದು ಹೇಳಲು ಬಯಸುತ್ತೇನೆ.'

'ಹೂಂ... ಅವನನ್ನು ಆತ್ಮನಿರ್ಭರ ಮಾಡುತ್ತೀಯೆ? ಸ್ವಾವಲಂಬಿ ಮಾಡುತ್ತೀಯೆ? ನೀನು ತುಂಬಾ ಸ್ವಾರ್ಥಿ ಹೆಣ್ಣು... ನೀನು ನಿನ್ನ ಬಗ್ಗೆ ಮಾತ್ರ ಯೋಚಿಸಿದೆ. ಜನರನ್ನು ವಂಚಿಸಿದೆ. ನಿನ್ನ ಮನಸ್ಸು ಹಾಳಾಗಿದೆ. ನನಗೆ ನಿನ್ನ ವಾಸ್ತವ ರೂಪ ತಿಳಿದಿದ್ದರೆ, ನಾನೆಂದೂ ನಿನ್ನನ್ನು ಮದುವೆಯಾಗುತ್ತಿರಲಿಲ್ಲ.'

ನಾನು ಮಾರ್ಕೋನೊಂದಿಗೆ ವಾದ ಮಾಡಲು ಬಯಸದೆ ಹೇಳಿದೆ, 'ಇದು ನನ್ನ ಪಾರ್ಲರ್, ನನ್ನ ಮನೆಯಲ್ಲ. ಇಲ್ಲಿಗೆ ಬಂದಿದ್ದೀಯೆ; ಮಸಾಜ್ ಇತ್ಯಾದಿಗಳನ್ನು ಮಾಡಿಸುವ ಇಚ್ಛೆಯಿದ್ದರೆ ಹೇಳು... ಇಲ್ಲದಿದ್ದರೆ ಹೋಗಿ ನನ್ನ ವಕೀಲ ಸೋಫಿಯಾ ಲಾಗಿಯವರಲ್ಲಿ ಮಾತನಾಡು, ಅವರು ನಿನಗೆ ಎಲ್ಲದಕ್ಕೂ ಉತ್ತರಿಸುತ್ತಾರೆ.'

ಒಂದು ಸಮಯದಲ್ಲಿ ನಾನು ಅವನನ್ನು 'ಕ್ಯೂಟಿಪಾಯಿ' ಎಂದು ಕರೆಯುತ್ತಿದ್ದೆ. ಈಗ ನಾವು ನೇರವಾಗಿ ಪರಸ್ಪರ ಮಾತನಾಡದಷ್ಟೂ ದೂರವಾಗಿದ್ದೆವು. ನಮ್ಮ ಪರವಾಗಿ ನಮ್ಮ ವಕೀಲರು ಮಾತನಾಡಿಕೊಳ್ಳುತ್ತಾರೆ. ಈಗ ಇದರಲ್ಲಿಯೇ ನಮ್ಮಿಬ್ಬರ ಒಳಿತಿತ್ತು. ಅವನು ಹಲ್ಲುಕಡಿಯುತ್ತಾ ಗುರುಗುಟ್ಟಿದ, 'ನಿನ್ನ ಈ ಪಾರ್ಲರ್ ಮುಚ್ಚುವುದನ್ನೇ ನೋಡಲು ನಾನು ಬಯಸುತ್ತೇನೆ. ನೀನು ಈ ದೇಶವನ್ನೂ ಬಿಟ್ಟು ಹೋಗುವುದನ್ನು ನೋಡಲು ಬಯಸುತ್ತೇನೆ. ನೀನು ಸಾಯುವುದನ್ನು ನೋಡಲು ಬಯಸುತ್ತೇನೆ.'

ಅವನು ಮನುಷ್ಯನ ಚರ್ಮದಲ್ಲಿರುವ ತೋಳ! ಬೇರೆಯವರ ಬಗ್ಗೆ ಏನು ಹೇಳಲಿ, ನಾನು ನನ್ನವರೊಂದಿಗೂ ಬೇವಿನ ಎಲೆಗಳನ್ನು ತಿಂದಿದ್ದೇನೆ. ನನ್ನ ಮಕ್ಕಳೂ ಸಹ ನನ್ನನ್ನು ನಿಂದಿಸುವಲ್ಲಿ ಹಿಂಜರಿಯಲಿಲ್ಲ.

'ಪಾಲ್, ನಾನೆಲ್ಲವನ್ನೂ ನಿಮಗೆ ಹೇಳಿದ್ದೇನೆ. ನಾನು ನನ್ನ ಈ ಕಥೆಯನ್ನು ನನ್ನ ಹೃದಯ ಮತ್ತು ಮದುವೆಯಿಂದ ಹೊರಹಾಕಬೇಕಿತ್ತು; ಈ ಕಥೆಯನ್ನು ಹೇಳಲು ನನಗೆ ಬೇರೆಯವರು ಕಾಣಬರಲಿಲ್ಲ. ನನ್ನ ಕಥೆಯಲ್ಲಿ ಇನ್ನೂ ಹೆಚ್ಚು ಅಧ್ಯಾಯಗಳಿರಬಹುದು ಅಥವಾ ಬಹುಶಃ ಅಂತ್ಯವಾಗಿರಲೂಬಹುದು. ನನ್ನ ಭವಿಷ್ಯ ಯಾವ ರೂಪವನ್ನು ಧರಿಸುವುದೋ, ನನಗೆ ಗೊತ್ತಿಲ್ಲ. ನಾನು ಮತ್ತೆ ಡೇಟಿಂಗ್ ಬಗ್ಗೆ ಯೋಚಿಸಲಾರೆ. ಆದರೆ ನಾನು ಈ ಮೊದಲೂ ಸಹ, ಮತ್ತೆ ನಾನು ವಿವಾಹವಾಗುವುದಿಲ್ಲ ಎಂದಿದ್ದೆ. ಆದರೆ ವಿವಾಹವಾದೆ. ಪ್ರಸ್ತುತ ದೇವರು ಮತ್ತು ಅದೃಷ್ಟದ ಮೇಲೆ ಎಲ್ಲಾ ಭಾರವನ್ನೂ ಹಾಕುತ್ತೇನೆ.'

ಇತಿಶ್ರೀ!

ನ್ಯಾನ್ಸಿ ಕಥೆ ಮುಗಿದ ಬಳಿಕ...

ನ್ಯಾನ್ಸಿಯಂತೂ ಇತಿಶ್ರೀ ಹೇಳಿದಳು, ಆದರೆ ನಾನು ಕೆಲವು ಮಾತುಗಳನ್ನು ಹೇಳಬೇಕಿದೆ...

ಈ ಸೃಷ್ಟಿ ರಹಸ್ಯವೊಂದರ ಆವರಣವನ್ನು ಹೊದಿದೆ. ಸಾಮಾನ್ಯವಾಗಿ ತೋರುವ ಜೀವನ ಸಹ

ತನ್ನೊಳಗೆ ಈ ಸಂಪೂರ್ಣ ಸೃಷ್ಟಿಯ ಇತಿಹಾಸವನ್ನು ಅಡಗಿಸಿಟ್ಟುಕೊಂಡಿರುತ್ತದೆ. ನ್ಯಾನ್ಸಿ ತನ್ನ ಹರಟೆ ಮತ್ತು ಆಕ್ಷೇಪಣೆಯಲ್ಲಿ ಸಾಕಷ್ಟು ಹೇಳಿದ್ದರೂ, ಅವಳು ಅನೇಕ ವಿಷಯಗಳನ್ನು ಬಿಟ್ಟಿಟ್ಟಿದ್ದಾಳೆ. ಅವಳು ತನ್ನ ಮೂವರು ಪತಿಯರ ಬಗ್ಗೆ ಮನಸಾರೆ ದೋಷವನ್ನು ಹೇರಿ, ತಾನು ಮಾತ್ರ ಹಾಲಿನಷ್ಟು ಸ್ವಚ್ಛ ಎಂದಿದ್ದಾಳೆ. ಅವಳು ಚಿಂತಿಸುತ್ತಾ, 'ನಾನು ಪೀಡಿತೆ, ಸಂತ್ರಸ್ತೆ. ನಾನು ವಿಶ್ವಾಸಘಾತುಕತನ, ಭಾವನಾತ್ಮಕ ಶೋಷಣೆ, ಹಣಕಾಸಿನ ದುರ್ವ್ಯವಹಾರ ಮತ್ತು ಪರಿವಾರದ ಹಿಂಸೆಗೆ ಲಲಿಯಾಗಿದ್ದೇನೆ' ಎಂದು ಸಾಕಷ್ಟು ಹೇಳಿದ್ದಾಳೆ. ಆದರೆ ಅವಳು ಯಾವ ವಿವಾಹೇತರ ಸಂಬಂಧದ ಬಗ್ಗೆ ಅಬ್ರಾಹಮ್‌ನನ್ನು ತಿರಸ್ಕರಿಸಿದಳೋ, ಆ ಅನ್ಯತಿಕತೆಯಲ್ಲಿ ಅವಳೇ ಅನುರಕ್ತಳಾಗಿದ್ದಳು ಎಂಬುದನ್ನು ಮರೆಮಾಚುತ್ತಾಳೆ.

ಪರಿಸ್ಥಿತಿಗಳು ಏನೇ ಆಗಿರಲಿ, ಜೋಶುಆ ಮತ್ತು ನೀಲ್‌ನನ್ನು ಅವರ ತಂದೆಯರೇ ಸಾಕಿದರು. ಅವಳು ಹಣಕಾಸಿನ ಬಿಕ್ಕಟ್ಟಿನಲ್ಲೂ ಪ್ರವಾಸದ ಮೋಹವನ್ನು ಬಿಡದಾಳು, ತನ್ನ ಸಹೋದರ-ಸಹೋದರಿಯ ಮೇಲೂ ಆರ್ಥಿಕ ಒತ್ತಡವನ್ನು ಹೇರಿದಳು. ಮುರಿದ ಸಂಬಂಧವನ್ನೂ ಆರ್ಥಿಕವಾಗಿ ಅವಲಂಬಿಸಿದ್ದಳು. ಈ ಕಥೆಯನ್ನು ನಾನು ಒಂದು ಮಗ್ಗುಲಿನಿಂದ ಮಾತ್ರ ಕೇಳಿದ್ದೇನೆ, ನಾನವಳನ್ನು ಸಂಪೂರ್ಣವಾಗಿ ನಿರ್ದೋಷಿ ಎನ್ನಲಾರೆ. ಅವಳಿಗೆ ಕ್ಲೀನ್ ಚಿಟ್ ಸಿಗಲಾರದು.

ಅಲ್ಲದೆ ನಾನೂ ಸಹ ಹಾಲಿನಷ್ಟು ಸ್ವಚ್ಛನಲ್ಲ. ಅನೇಕ ಪ್ರಶ್ನೆಗಳು ಮತ್ತು ಕಳಂಕಗಳು ನನ್ನ ಬಗ್ಗೆಯೂ ಬರಬಹುದು. ನನ್ನ ಇಬ್ಬರು ಮಾಜಿ ಪತ್ನಿಯರು, ನ್ಯಾನ್ಸಿ ತನ್ನ ಪತಿಯರ ಮೇಲೆ ಆರೋಪ ಹೊರಿಸಿದಂತೆಯೇ ಹೊರಿಸಿದರು. ಒಬ್ಬರನ್ನು ಅಪರಾಧಿ ಎಂದು ಹೇಳಿ ಅವರಿಗೆ ಶಿಕ್ಷೆಯನ್ನು ವಿಧಿಸಲು ನಾನು ನ್ಯಾಯಾಧೀಶನಲ್ಲ. ನಾವು ಅದರ್ಶ ವ್ಯಕ್ತಿಗಳಾಗಬೇಕು, ಸದಾ ಸೂಕ್ತ ಕೆಲಸಗಳನ್ನೇ ಮಾಡಬೇಕು ಎಂಬ ಅವಶ್ಯಕತೆಯೂ ಇಲ್ಲ. ಪ್ರತಿಯೊಬ್ಬರಲ್ಲೂ ಕೊರತೆಗಳಿರುತ್ತವೆ, ಒಳ್ಳೆಯತನವೂ ಇರುತ್ತದೆ. ಎಲ್ಲರಿಗೂ ಅವರದೇ ಆದ ಸಮಸ್ಯೆಗಳಿರುತ್ತವೆ. ನಾವು ಅತೀತವನ್ನು ಬದಲಿಸಲಾರೆವು, ಆದರೆ ನಮ್ಮ ತಪ್ಪನ್ನು ಒಪ್ಪಿಕೊಳ್ಳಬಲ್ಲೆವು, ಭವಿಷ್ಯದಲ್ಲಿ ಅಂಥ ತಪ್ಪುಗಳನ್ನು ಮಾಡುವುದಿಲ್ಲವೆಂಬ ಸಂಕಲ್ಪವನ್ನು ಮಾಡಬಲ್ಲೆವು. ಇಷ್ಟೆಲ್ಲಾ ನೋಡಿದ ನಂತರ, ಕಣ್ಣಾರೆ ಕಂಡಿದ್ದನ್ನು ಮೆದುಳು ಅರ್ಥ ಮಾಡಿಕೊಳ್ಳುತ್ತದೆ. ನ್ಯಾನ್ಸಿ ಹೇಳಿರುವ ವಿಷಯ, ಅಷ್ಟಕ್ಕೇ ಸೀಮಿತವಲ್ಲ; ಆದರೂ ಅವಳು ಖಂಡಿತ ಓರ್ವ ರಸಿಕಳು. ನನ್ನಲ್ಲಿ ಅಷ್ಟು ವಿಕಲ್ಪಗಳೂ ಇಲ್ಲ. ನ್ಯಾನ್ಸಿಯೊಂದಿಗಿನ ನನ್ನ ಭೇಟಿ ನನ್ನ ಜೀವನಕ್ಕೆ ಕೊಟ್ಟ ಮತ್ತೊಂದು ಅವಕಾಶವಾಗಿದೆ.

ಪ್ರತಿಯೊಂದು ಕಥೆಗೂ ಒಂದು ಆರಂಭವಿರುತ್ತದೆ, ಮಧ್ಯ ಭಾಗ ಮತ್ತು ಅಂತ್ಯವೂ ಇರುತ್ತದೆ. ನಾನು ನ್ಯಾನ್ಸಿ ಆರಂಭಿಸಿದ್ದ ಕಥೆಗೆ ಉಪಸಂಹಾರ ಹೇಳುತ್ತೇನೆ. ನನ್ನ ಅಭಿಪ್ರಾಯವನ್ನು ಹೇಳುತ್ತೇನೆ. ನನ್ನ ಮಾಜಿ ಪತ್ನಿ ನೀನಾಳ ಮೊದಲ ವಾರ್ಷಿಕ ಪುಣ್ಯತಿಥಿಯಂದು ಅವಳಿಗೆ

ಶ್ರದ್ಧಾಂಜಲಿಯನ್ನು ಅರ್ಪಿಸಲು ಮಂದಿರದ ಯಾತ್ರೆಯನ್ನು ತುಂಬು ಉತ್ಸಾಹದಿಂದ ಕೈಗೊಂಡಿದ್ದೆ, ಇದು ನನ್ನ ಪಾಲಿಗೆ ನಿಸ್ಸಂದೇಹವಾಗಿ ಒಂದು ತೀರ್ಥಯಾತ್ರೆಯೇ ಆಗಿತ್ತು. ನನ್ನ ಮುಕ್ತಿಗೆ ಅವಶ್ಯಕವಾಗಿತ್ತು. ಈ ಯಾತ್ರೆಯಿಂದಾಗಿ ಮನಸ್ಸಿನ ಚಂಚಲತೆ ಕೊನೆಗೊಂಡಿತು. ಹೊಸ ದೃಷ್ಟಿಯಿಂದ ಜೀವನದೊಂದಿಗೆ ನನ್ನ ಸಾಕ್ಷಾತ್ಕಾರವಾಯಿತು. ಆದರೆ ನನ್ನ ಕಾಲುಗಳು ಅತೀವವಾಗಿ ಗಾಯಗೊಂಡಿದ್ದವು. ದಪ್ಪ ದಪ್ಪ ಬಾವುಗಳು ಮೂಡಿದ್ದವು. ಮೀನಖಂಡಗಳು ಉಬ್ಬಿದ್ದವು. ನ್ಯಾನ್ಸಿಯ 'ಹರ್ಬಲ್ ಪದ್ಧತಿ'ಯನ್ನಾಧರಿಸಿದ ಕೈರಾಲಿ ಮಸಾಜ್ ಸೆಂಟರ್‌ಗೆ ಸಂಬಂಧಿಸಿದ ಜಾಹೀರಾತನ್ನು ಅನೇಕ ದಿನಗಳಿಂದ ಫೇಸ್‌ಬುಕ್‌ನಲ್ಲಿ ನೋಡುತ್ತಿದ್ದೆ:

ಕೈರಾಲಿ ಮಸಾಜ್ ಥೆರಪಿ: ಹರ್ಬಲ್ ಆಯುರ್ವೇದಿಕ್ ಮಸಾಜ್.

ಹರ್ಬಲ್ ಆಯುರ್ವೇದಿಕ್ ನಿಂದ ಡೀಪ್ ಟಿಶ್ಯೂ ಮಸಾಜ್.

ದೇಹದ ನರಗಳ ಸೆಳೆತ ದೂರ, ತನು-ಮನದ ಆಯಾಸ ಕ್ಷಣಮಾತ್ರದಲ್ಲಿ ಕಣ್ಮರೆ.

ಯೌವನದ ರಹಸ್ಯ, ತೇಲ್ ಮಾಲೀಶ್!

ಸಿರ್ ಜೋ ತೇರಾ ಚಕರಾಯೆ ಯಾ ದಿಲ್ ಡೂಬಾ ಜಾಯೆ, ಆಜಾ ಪ್ಯಾರೆ ಪಾಸ್ ಹಮಾರೆ, ಕಾಹೇ ಘಬರಾಯೆ...

ಹೋಮ್ ಸರ್ವಿಸ್ ಲಭ್ಯ.

ಸಮ್ಮರ್ ಆಫರ್: ಮೂವತ್ತೈದು ನಿಮಿಷಗಳಿಗೆ ಶುಲ್ಕ ಇನ್ನೂರು ಕ್ರೋನರ್. ಐವತ್ತು ನಿಮಿಷಗಳಿಗೆ ಶುಲ್ಕ ಮುನ್ನೂರು ಕ್ರೋನರ್.

ಹೀಗೆ ನ್ಯಾನ್ಸಿ ಅನೇಕ ಆಫರ್‌ಗಳನ್ನು ನೀಡಿ ವೆಬ್‌ಸೈಟ್ ಗ್ರಾಹಕರನ್ನು ಆಕರ್ಷಿಸುವ ಪ್ರಯತ್ನವನ್ನು ಮಾಡುತ್ತಿದ್ದಳು.

ನಾನು ತೀರ್ಥಯಾತ್ರೆಯಿಂದ ಮರಳಿ ಬಂದಾಗ ಆಯಾಸದಿಂದಾಗಿ ಶರೀರ ಅತೀವ ನೋವಿನಿಂದ ಬಳಲುತ್ತಿತ್ತು. ಬೆರಳಿನ ಗಂಟುಗಳಲ್ಲಿ ಅತೀವ ವೇದನೆಯಿತ್ತು, ವಿಶೇಷವಾಗಿ ನನ್ನೆರಡೂ ಕಾಲುಗಳು ಆನೆಯ ಕಾಲುಗಳಾಗಿದ್ದವು, ಕಾಲುಗಳನ್ನು ಮೇಲೆತ್ತಲೂ ಆಗುತ್ತಿರಲಿಲ್ಲ. ನಾನು ಕೈರಾಲಿ ಮಸಾಜ್ ಸೆಂಟರ್‌ಗೆ ಹೋದೆ. ಹೋಮ್‌ಪೇಜಿನಲ್ಲಿ ಕೈರಾಲಿ ಮಸಾಜ್ ಬಗ್ಗೆ ವಿಸ್ತೃತ ಮಾಹಿತಿಯಿತ್ತು.

ಕೈರಾಲಿ ಮಸಾಜ್ ಅಂದೇನು?

ನಿಯಮಿತವಾಗಿ ಆಯುಲ್ ಮಸಾಜಿನ ಸಮ್ಮದ್ಧ ಪರಂಪರೆಯ ಅಭ್ಯಾಸ ಓಳಿಗಳಿಂದ ಹಸ್ತಾಂತರವಾಗುತ್ತಾ ಬಂದಿದೆ. ಕೈರಾಲಿ ಕೇರಳದ ಮಣ್ಣಿನಲ್ಲಿ ಚಿಗುರಿದ ಆಯುರ್ವೇದದ ಮಸಾಜ್ ಆಗಿದೆ. ಕೈರಾಲಿ ಆಯುರ್ವೇದ ವಿಜ್ಞಾನವನ್ನಾಧರಿಸಿದೆ. ಮಸಾಜಿನ ಈ ಪ್ರಕಾರ ಐದು ಸಾವಿರ ವರ್ಷಗಳ ಹಿಂದಿನಿಂದಲೂ ಪ್ರಚಲಿತದಲ್ಲಿದೆ.

ಕೈರಾಲಿ ಮಸಾಜನ್ನು ಹೇಗೆ ಮಾಡಲಾಗುತ್ತದೆ? ಋತುವಿಗನುಗುಣವಾಗಿ ಆಯುರ್ವೇದಿಕ್ ಬೇರು-ನಾರುಗಳ ಸುಗಂಧ ತೈಲಗಳನ್ನು ಪ್ರಯೋಗಿಸಲಾಗುತ್ತದೆ. ಗ್ರಾಹಕರನ್ನು ಒಂದು